

अन्तर्राष्ट्रिय फाइनेन्स कर्पोरेशनको सदस्यता  
प्राप्त गर्ने ऐन, २०२२

(मिति २०७४ साल पौष मसान्तसम्म भएका संशोधन समेत मिलाइएको)



नेपाल सरकार

कानून, न्याय तथा संसदीय मामिला मन्त्रालय  
सिंहदरबार

# अन्तर्राष्ट्रिय फाइनेन्स कर्पोरेशनको सदस्यता प्राप्त गर्ने ऐन, २०२२

लालमोहर र प्रकाशन मिति  
२०२२।१।६

संशोधन गर्ने ऐन

प्रमाणीकरण र प्रकाशन मिति

गणतन्त्र सुदृढीकरण तथा केही नेपाल कानून संशोधन गर्ने ऐन, २०६६

२०६६।१।०।७

२०२२ सालको ऐन नं. ६

■

अन्तर्राष्ट्रिय फाइनेन्स कर्पोरेशनको स्थापना र सञ्चालनको निमित्त अन्तर्राष्ट्रिय सम्झौताहरू स्वीकार गरी नेपालले उक्त कर्पोरेशनको सदस्य हुन पाउने गर्नको निमित्त बनेको ऐन

प्रस्तावना : अन्तर्राष्ट्रिय फाइनेन्स कर्पोरेशनले यस ऐनको अनुसूची-१ मा उल्लेख भएका शर्तहरूमा नेपाललाई अन्तर्राष्ट्रिय फाइनेन्स कर्पोरेशनको सदस्य बनाउन सकिने भनी शर्तहरू तोकेको, र

माथि लेखिए बमोजिमका शर्तहरू पूरा गर्नका लागि यसपछि लेखिएका कुराहरूको व्यवस्था गर्नु आवश्यक भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सकोछ ।

१. संक्षिप्त, नाम र प्रारम्भ : (१) यस ऐनको नाम “अन्तर्राष्ट्रिय फाइनेन्स कर्पोरेशनको सदस्यता प्राप्त गर्ने ऐन, २०२२” रहेकोछ ।

(२) यो ऐन तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस ऐनमा,-

(क) “कर्पोरेशन” भन्नाले अन्तर्राष्ट्रिय फाइनेन्स कर्पोरेशन सम्भन्नु पर्छ ।

(ख) “कर्पोरेशन सम्झौता” भन्नाले अन्तर्राष्ट्रिय फाइनेन्स कर्पोरेशनको सम्झौताको धाराहरू सम्भन्नु पर्छ ।

३. सम्झौताहरू गर्ने र स्वीकृतिका लिखतहरू दाखिल गर्ने अधिकार : अर्थ मन्त्रीले आफ्नो हस्ताक्षरको लिखत गरी सो लिखतमा तोकिएको व्यक्तिलाई नेपाल सरकारको तर्फबाट देहाय बमोजिमको काम गर्ने अधिकार दिन सक्नेछ :-

(क) अन्तर्राष्ट्रिय फाइनेन्स कर्पोरेशनको सम्झौताका धाराहरूमा हस्ताक्षर गर्ने ।

(ख) नेपाल सरकारले नेपाल कानून बमोजिम सम्बन्धित सम्झौताहरू र त्यसमा तोकिएका शर्तहरू जुन शर्तहरूमा नेपाललाई अन्तर्राष्ट्रिय फाइनेन्स कर्पोरेशनको सदस्यता प्रदान गरिनेछ, स्वीकार गरेको छ भन्ने व्यहोरा जनाई कर्पोरेशनको सम्झौताको स्वीकृतिको लिखत अन्तर्राष्ट्रिय पुनर्निर्माण एवं विकास बैङ्कमा दाखिल गर्ने ।

४. कर्पोरेशनलाई रकमहरू भुक्तानी गर्ने अधिकार : अनुसूची-१ मा लेखिएको शर्तहरू र कर्पोरेशन सम्झौता अनुसार नेपाल सरकारको तर्फबाट समय समयमा सो कर्पोरेशनलाई भुक्तानी गर्नु पर्ने हुन आएको रकमहरू नेपाल सरकारको सञ्चित कोषबाट भुक्तान गर्ने अधिकार अर्थ मन्त्रीलाई हुनेछ ।

५. नेपाल राष्ट्र बैङ्क डिपोजिटरी मनोनीत हुने : नेपाल राष्ट्र बैङ्कलाई अनुसूची-२ बमोजिमको कर्पोरेशन सम्झौताको धारा ४ को दफा ९ को प्रयोजनको लागि डिपोजिटरी मनोनीत गरिएकोछ ।

६. लेखापढीको माध्यम : नेपाल सरकारको सचिव, अर्थ मन्त्रालयलाई अनुसूची-३ बमोजिमको कर्पोरेशन सम्झौताको धारा ४ दफा १० को प्रयोजनको लागि लेखापढीको माध्यम मनोनीत गरिएकोछ ।

७. कर्पोरेशनको स्थिति त्यसलाई छुट र विशेषाधिकारहरू : प्रचलित नेपाल कानूनमा जुनसुकै कुरा लेखिएका भए तापनि अनुसूची-४ बमोजिमको कर्पोरेशनको सम्झौताको धारा ६ मा लेखिए बमोजिम कर्पोरेशनलाई स्थिति, छुट र विशेषाधिकारहरू प्राप्त हुनेछन् ।

◆ यो ऐन संवत् २०६५ साल जेठ १५ गते देखि लागू भएको ।

■ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

८. अनुसूचीमा संशोधन गर्ने अधिकार : कर्पोरेशन सम्भौताको यो ऐनको अनुसूची बमोजिमका कुनै कुरामा संशोधन गरिएमा सोही बमोजिम नेपाल सरकारले समय समयमा नेपाल राजपत्रमा सूचना प्रकाशित गरी यो ऐनको अनुसूचीमा संशोधन गर्न सक्नेछ ।
९. नियम बनाउने अधिकार : यो ऐनको उद्देश्य कार्यान्वित गर्न नेपाल सरकारले नियमहरू बनाउन सक्नेछ ।

कानून, न्याय तथा संसदीय मामिल मन्त्रालय

अनुसूची-१  
अन्तर्राष्ट्रिय फाइनेन्स कर्पोरेशन  
प्रस्ताव नं.  
नेपाललाई कर्पोरेशनको सदस्यता

कर्पोरेशन सम्झौताको धारा २ को दफा १ (ख) बमोजिम नेपाल सरकार नेपालले अन्तर्राष्ट्रिय फाइनेन्स कर्पोरेशनको सदस्यताको लागि निवेदन दिएको, र

कर्पोरेशनको बाईलजको दफा १७ बमोजिम कार्यकारी सञ्चालकहरूले नेपालका प्रतिनिधिहरूसँग परामर्श गरी यस निवेदनपत्र बारे गभर्नरहरूको बोर्डमा सिफारिस पेश गरेकोले,

गभर्नरहरूको बोर्डले देहायका शर्त र अवस्थाहरूमा नेपाललाई कर्पोरेशनको सदस्यतामा प्रवेश गराउने प्रस्ताव गरेकोछ :-

१. परिभाषा : यो प्रस्तावमा प्रयोग गरिए बमोजिमको :-

- (क) “कर्पोरेशन” भन्नाले अन्तर्राष्ट्रिय फाइनेन्स कर्पोरेशन सम्भन्नु पर्छ ।
- (ख) “धाराहरू” भन्नाले कर्पोरेशनको सम्झौताको धाराहरू सम्भन्नु पर्छ ।
- (ग) “डलर” भन्नाले संयुक्त राज्य अमेरिकाको डलर सम्भन्नु पर्छ ।
- (घ) “चन्दा” भन्नाले सदस्यले कर्पोरेशनको क्यापिटल स्टकमा दिएको चन्दा सम्भन्नु पर्छ ।
- (ङ) “सदस्य” भन्नाले कर्पोरेशनको सदस्य सम्भन्नु पर्छ ।

२. चन्दा : कर्पोरेशनको सदस्यता स्वीकार गरेपछि नेपालले कर्पोरेशनको क्यापिटल स्टकको ५५ वटा शेयर चन्दा स्वरुप बुझाउनु पर्दछ र त्यस्तो प्रत्येक शेयरको मूल्य १,००० डलरको हुनेछ ।

३. बैङ्कको सदस्यता : कर्पोरेशनको सदस्यता स्वीकार गर्नु भन्दा पहिले नेपाल अन्तर्राष्ट्रिय पुनर्निर्माण एवं विकास बैङ्कको सदस्य भएको हुनु पर्दछ ।

४. चन्दाको भुक्तानी : कर्पोरेशनको सदस्यता प्राप्त गर्नु भन्दा पहिले कर्पोरेशनलाई नेपालले लिएको क्यापिटल स्टकको शेयर सुनमा वा सो बापत दिनु पर्ने ५५,००० डलरको पूरै भुक्तानी दिनु पर्दछ ।

५. जाहेरी र सूचना : कर्पोरेशनको सदस्यता स्वीकार गर्नु भन्दा पहिलो नेपालले स्वीकृतिको लिखतलाई हस्ताक्षर गरी दाखिल गर्न र यस प्रस्तावको प्रकरण ६ (ग) र (घ) मा लेखिए बमोजिमको धाराहरूमा हस्ताक्षर गर्न आवश्यक सबै काम कारबाई गरिसकेको छ भन्ने कुराको जाहेरी कर्पोरेशनलाई पठाउनु पर्दछ र कर्पोरेशनले ती काम कारबाईको सम्बन्धमा अनुरोध गरे बमोजिमको सूचना नेपालले कर्पोरेशनलाई पठाउनु पर्दछ ।

६. सदस्यता स्वीकार गर्ने : नेपालले निम्नलिखित आवश्यकताहरू पूरा गरेको मितिमा यो प्रस्तावको प्रकरण २ मा लेखिए बमोजिमको चन्दा दिएपछि नेपाल कर्पोरेशनको सदस्य हुनेछ :-

- (क) यो प्रस्तावको प्रकरण ४ बमोजिमको रकम भुक्तानी गरी,
- (ख) यो प्रस्तावको प्रकरण ५ बमोजिमको जाहेरी र सूचना पठाई,
- (ग) नेपालले आफ्नो कानून अनुसार यो प्रस्तावमा लेखिए बमोजिमका सबै शर्त र अवस्थाहरू र धाराहरू स्वीकार गरेको छ र धाराहरू र यो प्रस्ताव अन्तर्गत आफ्नो सबै दायित्वहरू पूरा गर्नको लागि नेपालले आवश्यक सबै कदमहरू उठाई सकेको छ भन्ने जाहेरीको लिखत अन्तर्राष्ट्रिय पुनर्निर्माण एवं विकास बैङ्कमा दाखिल गरी, र
- (घ) अन्तर्राष्ट्रिय पुनर्निर्माण एवं विकास बैङ्कमा रहेको धाराहरूको मूल प्रतिलिपिमा हस्ताक्षर गरी ।

७. सदस्यता स्वीकार गर्ने हद अवधि : नेपालले सन् १९६५ मार्च ३१ सम्म यो प्रस्ताव बमोजिम कर्पोरेशनको सदस्यता स्वीकार गर्न सक्नेछ । तर असाधारण परिस्थितिले गर्दा यो प्रस्ताव बमोजिम सदस्यता स्वीकार गर्न सक्ने हद अवधि बढाउन पर्ने भनी कार्यकारी सञ्चालकहरूले देखेमा सो अवधिलाई बढाउन सक्नेछ ।

## अनुसूची-२

### अन्तर्राष्ट्रिय फाइनेन्स कर्पोरेशनको सम्भौताको धाराहरूको धारा ४ को दफा ९

दफा ९ डिपोजिटरीहरू : प्रत्येक सदस्य मुलुकले कर्पोरेशनसँग रहने आफ्नो मुद्रा वा कर्पोरेशनको अरु जायजेथाको मौज्जातको निमित्त आफ्नो केन्द्रीय बैकलाई डिपोजिटरी मनोनीत गर्नेछन् वा सो मुलुकको आफ्नो केन्द्रीय बैङ्क नभएमा यस्तै कामको लागि कर्पोरेशनलाई मन्जुर हुने यस्तै अरु संस्थालाई मनोनीत गर्नेछन् ।

## अनुसूची-३

### अन्तर्राष्ट्रिय फाइनेन्स कर्पोरेशनको सम्भौताको धाराहरूको धारा ४ को दफा १०

दफा १० लेखापढीको माध्यम : प्रत्येक सदस्य मुलुकले यस सम्भौता अन्तर्गत उठेको कुनै कुराको सम्बन्धमा जुनद्वारा कर्पोरेशनले लेखापढी गर्नु पर्नेछ त्यसमा माध्यमको निमित्त उचित अधिकारीलाई मनोनीत गर्नेछन् ।

## अनुसूची-४

### अन्तर्राष्ट्रिय फाइनेन्स कर्पोरेशनको सम्भौताको धाराहरूको धारा ६

#### स्थिति, छुट र विशेषाधिकारहरू

दफा १ उद्देश्य : कर्पोरेशनलाई सुम्पेको काम पूरा गर्न कर्पोरेशन सामर्थ्य बनाउन यो धारामा दिइएका स्थिति, छुट र विशेषाधिकारहरू प्रत्येक सदस्यको प्रादेशिक क्षेत्रमा कर्पोरेशनलाई दिइनेछ ।

दफा २ - कर्पोरेशनको स्थिति : कर्पोरेशनको कानूनी मान्यता प्राप्त व्यक्तित्व हुनेछ र कर्पोरेशनलाई विशेषतः देहायको काम गर्न अधिकार हुनेछ :-

- (१) ठेक्का लिने दिने,
- (२) चल अचल सम्पत्ति प्राप्त गर्ने वा बिक्री गर्ने,
- (३) कानूनी कारबाई गर्ने ।

दफा ३ - अदालती कारबाईको सम्बन्धमा कर्पोरेशनको स्थान : कर्पोरेशनले आफ्नो कार्यालय भएका वा सेवा सूचना स्वीकार गर्नका लागि कर्पोरेशनले एजेण्ट नियुक्ति गरेको वा सिक््योरिटीहरू निकालेको वा ग्यारेण्टी गरेको कुनै सदस्यको प्रादेशिक क्षेत्रमा कानून बमोजिम अधिकार प्राप्त अदालतमा मात्र कर्पोरेशनको विरुद्ध कारबाई चलाउन सकिनेछ । सदस्यहरूले वा सदस्यहरूको निमित्त काम गर्ने व्यक्तिहरूले वा सदस्यहरूबाट दाबी लिने व्यक्तिहरूले कुनै कारबाई चलाउन सक्ने छैन । कर्पोरेशनको सम्पत्ति र जायजेथालाई जहाँसुकै रहेको वा जोसित रहेको भए पनि कर्पोरेशनको विरुद्ध अन्तिम फैसला हुनुभन्दा अघि पक्राउ, कब्जा वा कुर्कबाट छुट दिइनेछ ।

दफा ४ - जायजेथा पक्राउ हुनबाट छुट : कर्पोरेशनको सम्पत्ति र जायजेथालाई जहाँसुकै रहेको वा जोसित रहे पनि कार्यकारिणी वा कानूनी कारबाईद्वारा खोज तलासी, अधिग्रहण, अपहरण, निस्वामीकरण वा अरु कुनै किसिमको पक्राउबाट छुट पाउने छ ।

दफा ५ - अभिलेख गृह (आर्चिभ्स) सम्बन्धी छुट : कर्पोरेशनको अभिलेख गृह (आर्चिभ्स) भित्र दखल गर्न सकिने छैन ।

दफा ६ - जायजेथामा प्रतिबन्ध नलाग्ने : यस सम्भौताले दिएको कार्य सञ्चालन गर्न आवश्यक भएको हदसम्म र यस सम्भौताको धारा ३ दफा ५ र अन्य व्यवस्थाहरूको अधीनमा रही कर्पोरेशनका सबै सम्पत्ति र जायजेथामा कुनै किसिमको प्रतिबन्ध, नियम, नियन्त्रण र मोराटोरिया लाग्ने छैन ।

दफा ७ - लेखापढी गर्न विशेषाधिकार : सदस्यहरूले कर्पोरेशनको अफिसियल लेखापढीलाई अरु सदस्यहरूको अफिसियल लेखापढीलाई सरह नै व्यवहार गर्नेछन् ।

दफा ८ - कार्यालय र कर्मचारीहरूको निमित्त छुट र विशेषाधिकारहरू : कर्पोरेशनको सबै गभर्नरहरू, सञ्चालकहरू, अल्टरनेटहरू, अधिकृतहरू र कर्मचारीहरूले

- (१) अफिसियल हैसियतले गरेको काम कार्यहरूमा कानूनी कारबाईबाट छुट पाउनेछ ।
- (२) स्थानीय नागरिक नभएमा देशान्तरबास सम्बन्धी प्रतिबन्धहरू, विदेशीहरूको रजिष्ट्रेशन सम्बन्धी आवश्यकताहरू, राष्ट्रिय सेवा सम्बन्धी दायित्वहरूबाट छुट र विनिमय प्रतिबन्ध सम्बन्धी सुविधाहरू सदस्यहरूले अरु सदस्यहरूको सोही समान दर्जाको प्रतिनिधिहरू, अधिकारी वर्गहरू र कर्मचारीहरूलाई दिए सरह नै पाउने छन् ।

- (३) सदस्यहरूले अरु सदस्यहरूको सोही समान दर्जाको प्रतिनिधिहरू, अधिकारी वर्गहरू र कर्मचारीहरूलाई दिए सरह नै भ्रमण सुविधा पाउने छन् ।

**दफा ९ करबाट छुट :**

- (क) कर्पोरेशन, यसको जायजेथा, सम्पत्ति, आमदानी र यो सम्भौताद्वारा अधिकृत यसको सञ्चालन र कारोबारहरूले सबै कर र सबै भन्सार महसुलबाट छुट पाउने छन् । कुनै कर वा महसुल असूल वा भुक्तानी गर्ने दायित्वबाट पनि कर्पोरेशनले छुट पाउनेछ ।
- (ख) स्थानीय नागरिक, स्थानीय प्रजा वा अरु स्थानीय राष्ट्रिय नभएको कर्पोरेशनको कार्यकारी सञ्चालकहरू, अल्टरनेटहरू, अधिकारीवर्गहरू वा कर्मचारीहरूलाई कर्पोरेशनले दिने तलब र परिलाभमा कुनै पनि कर लिइने छैन ।
- (ग) कर्पोरेशनले निकालेको दायित्व वा सिक्योरिटी (त्यसको लाभांश वा ब्याज लगायतमा) जोसित रहेको भए पनि कुनै किसिमको कर लिइने छैन ।
- (१) यदि त्यसले सो दायित्व वा सिक्योरिटीलाई मात्र कर्पोरेशनद्वारा निकालिएको कारणले फरक व्यवहार गरेको छ भने, वा
- (२) यदि त्यस्तो कर व्यवस्थाको निमित्त सम्पूर्ण अधिकार सम्बन्धी आधार सो दायित्व वा सिक्योरिटी निकालिएको वा भुक्तानी गर्न पर्ने गरिएको वा भुक्तानी गरिएको ठाउँ वा मुद्रा वा कर्पोरेशनले राखेको कुनै कार्यालय वा कारोबारको स्थान भएमा ।
- (घ) कर्पोरेशनले ग्यारेण्टी दिएको कुनै दायित्व वा सिक्योरिटी (त्यसको लाभांश र ब्याज लगायतमा) जोसित रहेको भए पनि कुनै किसिमको कर लिइने छैन :-
- (१) यदि त्यसले सो दायित्व वा सिक्योरिटीलाई कर्पोरेशनले ग्यारेण्टी गरेको कारणले व्यवहार गरेको छ भने, वा
- (२) यदि त्यस्तो कर व्यवस्थाको निमित्त सम्पूर्ण अधिकार सम्बन्धी आधार कर्पोरेशनले राखेको कुनै कार्यालय कारोबारको स्थान भएमा ।

**दफा १० - धाराको प्रयोग :** प्रत्येक सदस्यले यो धारामा दिइएको सिद्धान्तहरू आफ्नो कानून मुताबिक लागू गराउने उद्देश्यको निमित्त आफ्नो प्रादेशिक क्षेत्रभित्र आवश्यकतानुसारको कार्य गर्नेछ र आफूले गरेको कामको पूरा विवरणको सूचना कर्पोरेशनलाई दिनेछ ।

**दफा ११ - परित्याग :** कर्पोरेशनले आफ्नो स्वविवेकमा यो धारा अन्तर्गत प्रदान गरिएको छुट र विशेषाधिकार चाहेको मात्रा र शर्तमा परित्याग गर्न सक्नेछ ।

**द्रष्टव्य :-** (१) केही नेपाल कानून संशोधन गर्ने ऐन, २०६३ द्वारा रूपान्तर गरिएका शब्दहरू :-

- “श्री ५ को सरकार” को सट्टा “नेपाल सरकार” ।
- (२) गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा रूपान्तर गरिएका शब्दहरू :-
- “श्री ५ को अर्थ मन्त्री” को सट्टा “अर्थ मन्त्री” ।